

## सिंधी / SINDHI

(देवनागरी) / (Devanagari)

(लाजिमी) / (COMPULSORY)

वक्तु : 3 कलाक  
Time Allowed : **Three Hours**

कुल मार्कू : 300  
Maximum Marks : 300

## जरूरी हिदायतू

मेहरबानी करे सुवालनि जा जवाब लिखण खां माहिरीं हेठि डिनल हिदायतू ध्यान सां पढो :

सभेई सुवाल करण जरूरी आहिनि ।

हरहिक सुवाल जे साम्हं मार्कू लिखियल आहिनि ।

जवाब सिंधी (देवनागरी) लिपिअ में लिखिणा आहिनि । जेकडुहिं कंहिं सुवाल जे जवाब लाइ बी का हिदायत आहे त उनजो ध्यान रखियो वजे ।

कंहिं सुवाल में अखरनि जी सीमा हुजे त उन खे ध्यान में रखी जवाब डिनो वजे कंहिं सुवाल जो जवाब घुरबल लफजनि खां बडो या नढो हूंदो त मार्कू घटिजी सघनि थियूं ।

सुवालनि सां गडु डिनल जवाबी कॉपीअ में को हिस्सो या पेज, खाली छडियलु आहे त उन खे क्रास कयो वजे ।

## Question Paper Specific Instructions

*Please read each of the following instructions carefully before attempting questions :*

*All questions are to be attempted.*

*The number of marks carried by a question is indicated against it.*

*Answers must be written in SINDHI (Devanagari script) unless otherwise directed in the question.*

*Word limit in questions, wherever specified, should be adhered to and if answered in much longer or shorter than the prescribed length, marks may be deducted.*

*Any page or portion of the page left blank in the Question-cum-Answer Booklet must be clearly struck off.*

Q1. हेठियनि मां कंहिं बि हिक विषय ते अटिकल 600 लफ़ज़नि में मज़मूनु लिखो :

100

- जम्हूरियत में अदलिया जो क्रदारु
- माहोलियात ऐं पंहिंजो पाण ते माडिणु
- ग्लोबलाईज़ेशन में बोलीअ जो योग्दानु
- भारतिय मुआश्यात ऐं उन लाइ लल्कारुं

Q2. हेठि डिनलु टुकरु ध्यान सां पढ़ो ऐं उन जे हेठां लिखियल सुवालनि जा जवाब साफु, सही ऐं तुजु बोली अ में डियो :

12×5=60

दुनिया गांधीजीअ ड्हांहुं छिक्किजी आई छो त हुन हैवानी शक्ती अ जे साम्हूं आत्म शक्ती अ जे हथियार जो प्रचारु कयो ऐं मशीन गन सां मुंहं मुक्काबिल थियण लाइ अहन्सा जो सहारो वरितो. पर सोचिण जी गाल्हि इहा आहे त हुन अहन्सा जो सहारो छो वरितो ? छा इन लाइ त हू हिन्सा वसीले भारत खे अंग्रेज़नि जी बरतान्वी सलतनत खां आज़ादु कोन पए कराए सधियो ? या इन लाइ हुन इन्सानी समाज खे इहो समुझाइणु पए चाहियो त जेसीं को बि माण्हू हैवानियत जो इस्तइमालु करे थो तेसीं हू इन्सानु सडाइणु जे क्काबिलु ई न आहे. पहिरियो बयानु इहो साबितु थो करे त अहन्सा कम्ज़ोरनि ऐं बेसहारा माण्हुनि जो हथियारु आहे. इन जो मतिलबु त जडुहिं असां वटि तोपूं ऐं हथियार पंवहार न आहिन त सत्याग्रहु ई सही आहे. पर बियो बयानु अहन्सा खे इन्सान ज़ात जे विकास जो वसीलो बुधाए थी. उन जी मदद सां माण्हू साफु ऐं शुध थी सघनि था.

इहो सचु आहे त जडुहिं भारतवासी बरितानिया खिलाफु गांधीअ जी अगवाणीअ में आज़ादी अ जी हलचल हलाए रहिया हुआ, त घणे ई इन राइ जा हुआ त अहन्सा उहा शइ आहे जंहिं खे जल्दी क्कबलु करे सधिजे थो, छाकाण त हिंदुस्तानियुनि वटि अंग्रेज़नि जे जदीदु हथियार पंवहारनि जे साम्हूं पवण लाइ का बि सहूलियत मुयसरु कोन हुई. पर गांधी इन वीचारधारा खे क्कबलु कोन कयो. हू इन गाल्हि जी ताइद में ई कोन हुआ त अहन्सा खे तर्कु करे आज़ादी हासुलु कई वजे.

भारत जी आज़ादी अ जी हास्लात हिकु वड्डो मक्कसदु हुआ पर उन वड्डे मक्कसद जी हास्लात लाइ बि इन्सानी सोच वीचार में तब्दील आणिणी हुई. हुनति खे इहो समुझाइणो हुआ त हैवानी शक्तीअ सां हासुलु कयल मक्कासिद आला इन्सानी क्कदुरनि जी पोइवारी कंदे बि हासुलु करे सधिजनि था. गांधीजी अ जो अहमु मक्कसदु सिर्फ़ डेही माण्हुनि जे डुखनि खां अज़ालो करणु कोन हुआ पर उन सां गड्डोगड्डु माण्हुनि जे बहशानी सोच खे बि रदि करणो हो. नफ़िरत, कावडि ऐं उकसाईदइ वीचारधारा सिर्फ़ जानिवरनि में ई पाई वेंदी आहे, जनि खे पाण जहिइनि बियनि जानिवरनि सां मुंहं डियणो पवे थो. इन्सान, जानिवरनि खां अलगु आहिन उन लाइ खेनि पंहिंजे जोश खे क्काबू अ में रखणु जुगाए ऐं उन लाइ वटिसि तमामु मोज़दु वसाइल जो इस्तइमालु करणु खपे, जेको कंहिं बि

जानिवर लाइ त मुम्किन ई नाहे त हू पंहिंजा रोज बरोज जा मसाइल सुल्झाए सघे. हाण सुवालु थो पैदा थिए त गांधीजीअ इहो फ़ैस्तो छो वरितो ? ऐं छो उहो अहन्सा वारो तजुबो भारत में ई शुरू थियो न कि कंहिं बि बिए मुल्क में ? घणेई माण्हू इन सवाल खां ई किनाराकशी कंदे चवंदा त इहो सभु इतफ़ाकु ई हुओ. पर उहो इतफ़ाकु कोन हुओ. इएं चयो वेंदो आहे त अहन्सा ऐं नाफ़रमानी अ जो वीचारु अमेरीका जे फ़ेल्सूफ़ थुरो खे बि आयो हो ऐं उन जी थोरी झलक रूस जे सन्त साहित्यकार टालिस्टाइ खे बि मिली चुकी हुई. गांधीजी, थुरो ऐं टालिस्टाइ बिन्ही जी वीचारनि खां वाक्किफ़ु हुओ. असां जे मुल्क में बि गांधीजीअ खां अमु औरोबिंदो सिविल नाफ़रमानी ऐं असहयोग हलचल जे वीचारनि खे अगुयां आंदो हुओ. अजा बि इहो अहमु सुवालु बरकरारु आहे त उन जो तजुबो पदिरी सिर्फ़ भारत में ई छो कयो वयो ?

जवाबु ज़ाहिरु आहे त इच्छा शक्ती, जिस्मानी ताक़त खां वधीक अहमियत वारी आहे, ऐं इहो सचु हिंदुस्तानियुनि ई बिधनि तमामु मुल्कनि जी भेट में सही तोर समुझी वरितो. थुरो, टालिस्टाइ, ईमरसन ऐं रोम्या रालान वटि जडुहिं बि इन क्रिस्म जी सोच जन्मु वरितो, तडुहिं उन जे पस मन्ज़र में भारतिय फ़ल्सफ़े वारो तजसुसु ई मुहरिकु हुओ. सिविल नाफ़रमानी अ जो फ़ल्सफ़ो हिंदुस्तान में ई मौजूदु हुओ ऐं उन सोच ताई उहो शख्सु ई बजी पए सधियो जेको वा त भारतीय वीचारधारा खां मुतासिरु हुजे या उहो जेको इतफ़ाक़ सां भारतिय सोच सां राबते में आयो हुजे. इहे बेई गाल्हियूं थुरो ऐं टालिस्टाइ बिन्ही जे साम्हूं खुलियल हुयूं. अरविंद जी सूरतहाल में त हू पाण ई हिंदुस्तानी हुओ.

- |     |  |    |
|-----|--|----|
| (a) | दुनिया जो धयानु गांधीजी अ तरफ़ कीअ वयो ?                                       | 12 |
| (b) | गांधीजी अ खे आज़ादी जी हास्तात लाइ अहन्सा जो तरीको कीअ वधीक अहमियत भरियो लगो ? | 12 |
| (c) | लेखक मूजिब इन्सान ऐं जानिवर में कहिडो फ़र्कु आहे ?                             | 12 |
| (d) | अहन्सा जो इस्तइमालु भारत में कीअं शुरू थियो ?                                  | 12 |
| (e) | सिविल नाफ़रमानी अ जी वीचारधारा खे केरु पहुची पए सधियो ?                        | 12 |

**Q3.** हेठि डिनल टुकर जो सारु, पंहिंजनि लफ़िज़नि में हिकु भाडे ट्रे हिसे जेतिरो लिखो. उन खे उन्वानु डियण जी ज़रूरत का न आहे. 60

अजु जे इन्सान खे तारीख़ ऐं बक़्त जे काइदनि क़ानूननि जी जेतिरी ज़ाण आहे ओतिरो शायद अमु वारे कंहिं बि दोर में हासुल कोन हुओ. हीउ सही माना में तारीख़ी 'शख्सु' आहे. हिक तरह सां इल्मु तारीख़ ई जिदत जो बसीलो करे मजियो बयो आहे. बिचोले दौर वारी तहज़ीब में मज़हब खे

जेका मरिक्जी जाइ मिल्यल हुई उन आहिस्ता आहिस्ता, पुठियां हटदे पंहिंजी जाइ तारीख खे समर्पणु करे छडी आहे. इन्सानु, कुदिरत जे विच में न पर तारीख जे हवाले में जीए थो. उन लिहाज खं हर हिकु वाकिओ बिएं वाकिए खं अलगु आहे. अजु जेकी कुझु बि थी रहियो आहे, अगु कडुहि बि कोन थियो हुओ. इन्सान जे आहिस्ता आहिस्ता विकासु करण वारी जाण कदीमु यूनान्युनि लाइ धारी ऐं अण जाणाइप वारी हुई. उहा हिंदुस्तानी डाहनि लाइ पिणु अजनबी गाल्हि हुई. उहे वक्त खे इरितका जे रूप में न पर घेरे जे रूप में डिसंदा हुआ. पहिरीं इन्सान जे अंदर में खियतूं हूंदियूं हुयूं, जेके संदसि जीअण जे अंदाज खे सघ बरखींदियूं हुयूं. हाणि, तारीख इन्सान जो मुस्तकबिलु तइ करे थी ऐं उन खे माजी अ में वजी उन्हनि रस्म व रिवाजनि खे डिसणो ई पवे थो.

पर इहा गाल्हि सचु आहे त तारीख जो जेको गल्बो अजु आहे, अगु कडुहि बि महसुसु कोन कयो वयो हुओ. इहो बि सचु आहे त इन्सानु, तारीख ऐं वक्त खं बेजार अची चुको आहे. उणिवीहीं सदीअ में तारीख जो रूहु हाकिमनि जी ताकत सां रडियलु हुओ जंहिं आजादी ऐं तरकी अ जो पैगामु आंदो, ऐं असां जे वक्त ताई ईदे ईदे जालिमाना नकाली अ जो रूपु वरितो. कुदिरत खे परिखण जा काइदा कानून ऐं फार्मूलाऊं अजु बि मौजूदु आहिन पर वीहीं सदीअ जे जुल्म ऐं बरिबरियत ऐं लालच खे खत्मु करण जो वडो असरु आहे, त उहे मुस्तकबिल जे बंदि कमिरनि में किथे बि समाइजी नथा सघनि. उहो कहिडे किस्म जो साइन्सी, मन्तकी ऐं वधंदइ मादियत परस्ती आहे, जंहीं इन्सान खे पंहिंजे ई मुस्तकबिल जे सिलिसिले में गेरु विश्वासी, डुकियलु ऐं बे भरोसे बणाए छडियो.

इएं न आहे त इन्सान जात\_पंहिंजे मुस्तकबिल बाबति कुझु बि जाण कोन रखंदइ आहे. अजु जे जदीदु इन्सान इल्म तारीख खं गेरु मुतासिरु थंदि मुस्तकबिल जे बारे में जेका सोच वीचार ऐं उमीद मुतअयनु कई आहे, उन जे आधार ते मुकमलु मुस्तकबिल जी केमिस्ट्री ठाहे सघिजे थी. पर उन मुस्तकबिल जो अजुके दौर जे भव सां को बि तअलुकु कोन आहे. अजा बि इएं चई सघिजे थो त अजु जे खौफ खं बचाउ डियण खातिर तारीखी मुस्तकबिल खे जनमु डिनो वयो. इन सां को बि फर्कु नथो पवे त उहो कंहिं गैर-तबक़ाती समाज जो ख्वाबु आहे या रोबोट जी मशीनी दुनिया आहे ! असीं वक्त सां गडु रहंदे कोन था जीऊं पर हिक खयाली दुनिया में आहियूं ऐं जुल्मु त इहो त उन मुस्तकबिल में इन्सान जी फ़ना खे बि मेसारियो वयो आहे, छो त इन्सान मौत जे खौफ खं मुस्तकबिल में पनाह वरिती आहे.

उन खे जदीदु दौर जो मुख्तलिफु सिमतुनि डांहुं छिकिजणु पिण हिक तरफि चइजे थो. अजु जो इन्सानु तारीख जे रूह सां भरियो पयो आहे, जडुहिं त बिएं तरफि तारीख जी जिंदगीअ वारो वहकियो मुअल माजी ऐं तसवुराती मुस्तकबिल जे विच में सोघो थंदि सुकी वयो आहे. जीअं हिकु बुडंदइ माण्हू पाणी अ सां कहिडे बि किस्म जो नातो काइमु कोन करे सघंदो आहे सागी तरह हिकु तारीख

सां भरियलु माणहू बि वक्त जे रूह खे कोन थो समुझे. हू तारीख खां मुतासिरु बि थी सघे थो पर उन खे पंहिंजी ज़िंदगी ऐं मौत जो शाहिदु बणाइण में नाकामु वजे थो. आखिर उन तारीख खे कहिड़ी माना आहे जेका हिन धर्ती अ ते इन्सान जो शाहिदु बि कोन बणिजी सघिजे ! इहो ई सबबु आहे त जदीदु इन्सान लाइ तारीख जे रूह माफूकु-उल-फ़ितरत वारी सूरत इख्तयारु कई आहे, जंहिं खे हू मुस्तकबिल जी माना समुझण खां त क़ासिर आहे पर हाल खां बि जान छडाइणु चाहे थो.

पर छा इहो मुमिकिन आहे त हाल खां जान छडाए सघिजे ? छा हालु उहो मरिक्की नुक्तो नाहे जितां माणहू फ़ानी हूंदे बि तारीख में पंहिंजी जाइ गोल्हे सघे थो. हिक तरफ़ि त हू फ़ानी आहे, बिएं तरफ़ि हू तारीख में जीए थो. जेतोणीक उन जो नसीबु संदसि माज़ी अ ते ई मदारु रखे थी. उहा हुन जे समूरे मुस्तकबिल खे रोशनु करे थी, जेका बरी मोह में बिबनि माणहुनि जे नसीब सां ज़ोरदार नमूने जुड़ियल आहे.

(716 शब्द)

**Q4. हेठि डिनल टुकर जो अंग्रेज़ी अ में तर्जुमो कर्यो :**

**20**

जदीदु दौरु खबर रसाई ऐं टेक्नालाजी जो दौरु आहे. खबर रसाई ऐं टेक्नालाजी, साइन्स जे मैदान में हिक वड्डी ईजाद आहे जंहिं अजीब व गरीबु हासिलात सां इन्सान ज़ात खे अमीरु बणायो आहे. इन्हनि साइन्सी ओज़ारनि सां असीं हिक ई जाई ते वेठे दुनिया जी कहिड़ी बि कुंड मां मालूमात हासुल करे सघूं था. मालूमात हासुल करण जी इन सहूलियत मुख्तलिफ़ु मुत्कनि विच में मुफ़ासिला घटाए छडिया आहिन. इएं पयो लगे ज़णु पूरी दुनिया सुकिड़जंदे असां जे हथनि जी मुठी अ में अची वेई हुजे. हूंअ बि ग्लोबलाईज़ेशन ऐं आलामी ब्रादरी अ जी वीचारधारा, साइन्स जे विकास सां गडु ओसर माणीदी रही आहे.

अजु असीं उन दौरु खे याद कयूं जडुहिं कंहिं डाक मोकिलिण जो को सही सिरशितो कोन हुओ. खबर रसाईअ जी डे वठु क़ासिदनि जी सहायता सां कई वेंदी हुई. उन कम जी सरअंजामी अ में हिकु वड्डो असीं लगी वेंदो हुओ. अजु त इहो समुझणु बि आसानु नाहे त उन महल केडियुनि मुश्किलात सां मुंहुं डिनो वेंदो हुओ. वक्तु बदिलियो ऐं रोज़ु बरोजु नवां नवां तर्जुबा कया वया. डाक ऐं तार, टेलीफ़ोन ऐं तार जे निज़ाम तरकी माणी. अगु खतनि ज़रीए पैगामु मोकिलयो वेंदो हुओ. ज़िंदगी अ रफ़ितार पकिड़ी ऐं रेडियो ऐं टेलीवीज़नि इन राह में क़दमु अग़ते वधायो. कम्प्यूटर जे अचण सां त खबर रसाई ऐं टेक्नालाजी जे मैदान में हिकु इन्कलाबु अची वयो. इन्टरनेट जी तरकीअ खां पोइ त सभु कम्प्यूटर पाण में जुड़ी वया ऐं हिक बिएं सां तकिड़ी मवास्तात थियण लगी. खबर रसाई अ जे मैदान में नयूं तब्दीलियूं अची रहियूं आहिन ऐं ताज़ा तरीन मालूमात हकी हाजुरु हूंदी आहे. अजु वेरु बि पंहिंजी तयार कयल शइ जो इश्तहारु पूरी दुनिया में किथे बि हर हंध डेई सघे थो. हू रिवायती

हथियारनि जे बगोर बि जंगियूं बिढी सघे थो. कम्पियूटर ऐं इन्टरनेट जी सहूलियता तकरीबनि हर घर ऐं आफिस में मौजूद आहे, जंहीं जी मदद सां हवाई जहाज, रेल्वे, बसि ऐं सिनेमा जूं टिकेटूं बि आसानी अ सां बुक कराए सघिजे थियूं. रिज़रवेशन जी हालाते हाज़िरा चारी तस्वीर बि चेक करे सघिजे थी. इन्टरनेट ऐं मोबाइल फ़ोन जी सहायता सां रोडनि ते हलंदड़ ट्रेफ़िक जो पिणु पतो लगाए सघिजे थो, घर वेठे ई आर्डर करे सघिजे थो. इहो खबर रसाई ऐं मवासिलाती वाहण जो हिकु सस्ते में सस्तो ज़रीओ आहे.

**Q5. हेठि डिनल टुकर जो सिंधी अ में तर्जुमो कर्यो :**

**20**

Democracy stands much superior to any other form of government in promoting dignity and freedom of the individual. Every individual wants to receive respect from fellow beings. Often conflicts arise among individuals because some feel that they are not treated with due respect. The passion for respect and freedom are the basis of democracy. Democracies throughout the world have recognised this, at least in principle. This has been achieved in various degrees in various democracies. For societies which have been built for long on the basis of subordination and domination, it is not a simple matter to recognise that all individuals are equal.

Take the case of dignity of women. Most societies across the world were historically male dominated societies. Long struggles by women have created some sensitivity today that respect to and equal treatment of women are necessary ingredients of a democratic society. That does not mean that women are actually always treated with respect. But once the principle is recognised, it becomes easier for women to wage a struggle against what is now unacceptable legally and morally.

**Q6. (a) हेठि डिनल मुहाविरनि जी माना लिखी जुमिले में कम आणियो :**

- |                     |   |
|---------------------|---|
| (i) मति खसिजणु      | 2 |
| (ii) नुक्तचीनी करणु | 2 |
| (iii) आड्डोको हुअणु | 2 |
| (iv) गदि गदि थियणु  | 2 |
| (v) ढक ढकिणु        | 2 |

(b) हेठि डिनल लफ़िज़नि जा इस्म ज़ात लिखो :

- |              |   |
|--------------|---|
| (i) चालाकु   | 2 |
| (ii) फ़रेबी  | 2 |
| (iii) सचारु  | 2 |
| (iv) कूड़ो   | 2 |
| (v) ईमानदारु | 2 |

(c) हेठि डिनल लफ़िज़नि जूं सिफ़तूं लिखो :

- |              |   |
|--------------|---|
| (i) गुनाहु   | 2 |
| (ii) शाइरी   | 2 |
| (iii) जुर्मु | 2 |
| (iv) सूंहं   | 2 |
| (v) बादिशाहत | 2 |

(d) हेठि डिनल लफ़िज़नि जा ज़िद बुधायो :

- |              |   |
|--------------|---|
| (i) होश्यारु | 2 |
| (ii) काराइतो | 2 |
| (iii) सचारु  | 2 |
| (iv) बिद्रो  | 2 |
| (v) लाइकु    | 2 |